

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 79 (171). Год II.

Вільня, 2 кастрычніка 1917 г.

Цэна 5 фэн. (3 кап.).

РЫМ. На парыжскай, канфэрэнцыі будуць такжэ саязьніцкія міністры заграічных спраў.

I кастрычніка.

Заходні тэатр:

Фронт Рупрэхта Баварскага: У Фляндрыі артылерыйская бітва крапчалі пры моры і ў завароці Іпра.

Англіцкія і францускія лятуні ў бельгійскіх ваколіцах зрабілі ў апошнім часі значныя матэрыяльныя шкоды. Многа было і ахвяр людзьмі паміж цывільных жыхароў.

Фронт нямецкага Наследніка: Уздоўж Эн, на паўночным захадзе ад Рэймсу і ў Шампані — ажыўлены агонь. У разведках мы ўзялі палонных.

Нашы лятуні ізноў скінулі бомбы ў сярэдзіну Лондона. Відаць былі чысьленне пажары. Іншыя лятуні атакавалі Маргет і Дувр.

Мы збілі ўчора 14 варожых лятуюў.

Усходні тэатр:

Палажэньне без перамен. Мейсцовыя пэшыя стычкі вызвалі жывейшы агонь.

ШТОКГОЛЬМ. Тымчасовы ўрад загадаў распусьціць пецяярбургскія палкі, каторыя прынімалі ўчасьце ў крывавай дэманстрацыі ў чэрвені месяцу. Аднак, рада раб. і салд. супрацівілася гэтаму, ды яе паддэержаў новы пецяярбургскі глаўнакамандуючы, генэрал Полковніков. Тымчасовы ўрад з гэтай прычыны ўзяў свой прыказ аб роспуску назад.

Адмірал Вердэревскі, не маючы магчымасьці завясьці лад у Балтыцкім і Чорнаморскім флоце, падаўся у адстаўку.

Цэнтральны спэціяльны камітэт балтыцкага флоту звярнуўся

да тымчасовага ўраду з жаданьнем той-час аб'явіць замірэньне на ўсіх фронтах і пачаць мірныя перагаворы бяз згоды саязьнікоў.

У Пецяярбурзі с прычыны прапавы 200 скрынёў з узрыўчатым матэрыялам „робурыт“ам“зноў ждучь разрухоў.

Даносяць аб спадзеваным апавешчэньні аўтономіі Грузіі.

З Элізаветграду, Кіева, Тамбова і Одэсыя даносяць аб разрухах на грунці голаду, каторыя мелі характэр пагромаў.

„Нов. Вр.“ піша, што ўрад праводзіць пляновую эвакуацыю сталіцы. Вывезены ўжо ўсе школы. Камітэт, каторы кіруе эвакуацыяй, у сваёй адозве апавешчае, што, хаця німа асновы баяцца скораго прыходу ворагоў у сталіцу, аднак, труднасьць страваваньня прымушае загадзя ачысьціць место.

ПЕЦЯРБУРГ. Рада раб. і салд. у Кіеві і ваенная організацыя падудзенна-заходняга фронту адмовіліся выдаць генэрала Денікіна сьледчай камісіі да справы генэрала Корнілова.

БЭРЛІН. (В.Т.Б.). Расейскае ваеннае апавешчэньне з 28 верасьня даносіць:

„26 верасьня у 11 гадз. вечара контрмінаносца „Охотнік“ на поўдні ад острава Эзэля наткнуўся на варожую міну і шыбка затануў. У лодцы выратаваліся 11 матросаў, у тым ліку 4 раненых. Ніхто з афіцэроў не хацеў пакінуць тануўшага судна, і ўсе яны пагіблі“.

БАЗЭЛЬ. У розных італьянскіх местах на поўдні ўзняліся сур'езныя разрухі. У некаторых местах народ рзбаваў крамы са спажыўнымі прадуктамі. Каб затушыць разрухі, [посла]но войско, устаноўлен ваенны стан і адкрыты ваенныя суды.

Вільня, 2 кастрычніка.

Літоўская газета „Lietuvos Aidas“ тлумачыць, якія варункі павінны мець кандыдаты на прадстаўнікоў нацыянальнасьцей, каторыя ў Літве становяць меншасьць і для каторых у Літоўскай Радзе пакінуты некалькі мейсцаў.

Літоўская Рада хочэ, „каб улім жыхаром нашага краю былі дадзены правы, з якіх здаўна карыстаюць жыхары ўсіх культурных старон“. Стоючы на гэтым грунці, апошняя літоўская канфэрэнцыя паставіла даць у Літоўскай Радзе мейсца і прадстаўнікам нацыянальных меншасьцей. Узялося толькі пытаньне, хто і як мае гэту меншасьць прадстаўляць? „Дагэтуль паглядны на гэта былі розныя, бо людзі розна глядзелі на самую Літву“. — „Мэта ўсіх літвіноў, як асабліва выявілася на апошняй канфэрэнцыі, гэта — Літва ў этнографічных межах толькі с канечна патрэбнымі дзеля эканомічнага жыцьця папраўкамі. Гэтак літвіны, маючы ў сваім краю перавагу, займуць пануючае мейсца, а тады справа меншасьці наагул будзе аўсім ясна. Тут ужо ня прыдзецца вясці перагаворы с тэй ці іншай нацыянальнасьцю, як у прыпадку, калі-б мы з ей злучаліся на роўных правах,—а прыдзецца толькі ўважаць на тое, каб ім былі дадзены правы, прыпадаючыя меншасьці. Іначэй кажучы: меншасьцям павінна быць дадзена магчымасьць барацьбы іх патрэбы, але яны ня могуць паставіць аб справах, нягодных з мэтай літоўскай большасьці“. З гэтай прычыны літоўская канфэрэнцыя паставіла для будучых прадстаўнікоў меншасьці два варункі. Першы—тое, каб у чысло членаў Літоўскай Рады былі прыняты толькі такія прадстаўнікі інтарэсоў меншасьці, каторыя не ідуць проці літоўскіх палітычных мэт. Другі—каб прадстаўнікі меншасьці ў Літоўскай Радзе, калі не гавораць, дык прынамсі каб разумелі па літоўску. „Адбудаваўная Літва, згодне з мэтай літоўскай большасьці, павінна быць краем літоўскім, і нельга дапусьціць, каб самі літвіны дзеля меншасьці былі прымушаны ўжываць чужой мовы“.

Заява „Liet. Aidas“ раскрывае ўрэшці карты літоўскіх палітыкоў, і міма яе нельга прайсьці моўчкі. А на першы плян высьоўваецца тут тая аснова, на каторай літвіны хочучь будаваць сваё будучае дэержаўнае жыцьцё.

Калі-б літвіны гаварылі толькі аб выдзяленьні з нашага краю этнографічна-літоўскага абшару, дык, хоць гэта разбівае асновы эканомічнага жыцьця як беларускага, так і ў роўнай меры літоўскага народу, з імі трудна было-б спірацца: яны маюць право самі

быць судзьдзямі сваёй долі. Але літоўскія палітыкі гэтае самае право, на каторым апіраўцца, гаворучы аб сабе, без ніякай цэрэмоніі нарушаюць, як толькі йдзе гутарка аб іх суседзях—беларусах. Так, яны кажуць аб „канечна патрэбных дзеля эканомічнага жыцьця папраўках“ граніц этнографічнай Літвы, і аўсім ясна, што гэтка „папраўка“ мае быць зроблена коштам беларусоў — коштам беларускай віленшчыны.

Такое становішчэ ня толькі ня згодліва с прынцыпамі эўропейскай дэмакратыі аб праве нацыянальнасьцей: яно становіць варожы крок проці беларускага народу, проці яго права самому станавіць аб сабе і проці яго інтарэсоў, каторыя вымагаюць, каб усе беларусы былі злучаны разам. І беларусы павінны пратэставаць проці гэтаго самым станоўчым спосабам.

Гэтак сама павінны мы пратэставаць і проці штучнага абертаньня беларусоў у „нацыянальную меншасьць“. „Liet. Aidas“ выказвае аўсім ясна думку, што літвіны хочучь выразаць з беларуска-літоўскіх зямель такую „Літву“, ў каторай літвіны былі бы пануючай нацыяй. Але вядома, што беларусоў усяго ёсьць на сьвеці больш за 9 мільёнаў, — значыць, утрая больш, чым літвіноў; вядома, што ў межах окупацыі чысло беларусоў ня менш чысла літвіноў. І мы ніколі ня згодзімся знімаць пры літвінох становішчэ нацыянальнай меншасьці!

Само сабой разумеецца, што с прыведзенымі тут палітычнымі мэтай літвіноў ня можа пагадзіцца ніводзін сьвядомы беларус. А прыч таго, як гэта ні сумна, трэба прызнацца, што ніхто з вядомых нам беларускіх грамадзкіх дзеячоў ня толькі па літоўску не гаворыць, але і не разумее. Значыць, ясна, што між беларусамі ня знойдзецца такіх прадстаўнікоў, каторыя адпаведалі-б літоўскім варункам, калі-б нават хто-колечы з іх прыстаў на недастойную народнашаго ролі: быць безгалосым членам Літоўскай Рады.

„Бела-ляхі“.

Пад Расею аб беларусоў ваевалі між сабой польскія і маскоўскія нацыяналісты. Пры гэтым кожная старана старалася „прыпісаць“ беларусоў да сваёй нацыянальнасьці, або, кажучы проста, абярнуць у палякоў ды ў маскалёў.

Цяпер аб беларусоў у межах нямецкай окупацыі ўзнялася новая вайна. Гэтым разам яе вядуць паліякі і літвіны, і кожная старана маніцца прылучыць нашу зямлю

і наш народ, разарваўшы на куска, да сваёй дзяржавы: палякі — да Польшчы, літвіны — да „маленькай Літвы“, вырэзанай з нашага краю штучна ў межах губерні Ковенскай, часці Сувальскай і часці Віленскай з Вільняй і беларускімі ваколіцамі яе.

Зусім так, як быццам беларусы — гэта „нічняя рэч“, быццам яны самі не маюць ні голасу, ні права самым судзіць аб сваёй долі і аб долі таго вялізарнага краю, ў каторым не палякі, не літвіны, а беларусы становяць большасць, у каторым у часах незалежнага бытвання беларускі язык быў агульна і дабравольна прынятым урадовым языком...

Але беларусы маюць зусім выразныя нацыянальныя і палітычныя ідэалы, каторыя ў часі вайны выявілі даволі ярка. За іх право стаць уся дэмакратыя Еўропы, каторая апавешчае прынцып самаапрадэкавання нацыянальнасцей. І тые, хто хоча раздзерці наш народ і наш край на куска, прыкрываюць свае захватныя апетыты, наўна фальшучы прызнаную і очывістую праўду.

Гэтак, літвіны выдумалі „навуковую“ тэорыю, быццам у Вялікім Князьстве Літоўскім нават і мовы беларускай не было, і беларусы быццам то пісалі па... царкоўна-славянскай! Мала таго: ў мэмор’яле літоўскіх палітычных дзеячоў, пададзеным нямецкаму імперскаму канцлеру і надрукованым у газэце „Lietuvos Aldas“, яны даводзяць, быццам ніякіх беларусоў на свеце німа, бо праваслаўныя беларусы — гэта маскалі, а каталікі — то... літвіны, каторыя толькі гавораць „польска-расейскім жаргонам“...

Палякі ідуць падобнай жэ дарогай. Яны ўжо даўно — раней за літвіноў — арабілі „адкрыццё“, што ў нашым краі хто каталік, той і паляк. Гэтак яны лічылі за „палякоў“ ня толькі каталікоў-беларусоў, але і літвіноў. Цяпер апетыт з’есці літвіноў, каторыя аказаліся даволі цвёрдымі, у палякоў прапаў, і яны цікуюць з двайной энэргіяй на беларусоў. Ды не адстаюць ад літоўскіх нацыяналістоў у тварэнні „навуковых“ тэорыяў: яны ўжо аб’явілі, што

беларусы-каталікі — гэта не беларусы, а бела-ляхі!

Гэтае адкрыццё зрабіла кракаўская польская газэта „Nowa Reforma“ ў № 433 з 19 верасня гэтаго году — ў доўгай стацыі аб нацыянальных адносінах на занятых немцамі беларуска-літоўскіх землях. Газэта ўвесь ціжар развязае нацыянальнага пытання ў нашым краі бачыць у тым, што расейская урадовая статыстыка была непраўдлівая. Вось, аб’явіўся такі польскі „спэцыяліст“ ад нацыянальнай статыстыкі, Малішэўскі, каторы расейскія статыстычныя даныя „паправіў“. Ён проста запісаў „у палякі“ ў некаторых паведах усіх беларусоў-каталікоў, у іншых — палову іх. На чым жэ апірае ён сваю „папраўку“? А на тым, што с таго часу, як цар Мікалай I ў 1839 гаду забараніў у каталіцкіх касцёлах на Беларусі ўжываць беларускай мовы, касцёльнай мовай у нас стала польская мова, ды з гэтай прычыны пёмны народ называе рымска-каталіцкую веру „польскай“ верай. Праз касцёл беларусы апалачываюцца, мешаюць у сваёй гутарцы польскія словы. Касцёл алучае іх с палякамі, а расейскае правіцельство ўсе аграічэння, устаноўлены для палякоў, у роўнай меры адносіла і да беларусоў-каталікоў. Вось, на гэтым грунці „Nowa Reforma“ лічыць, што ўсіх беларусоў-каталікоў можна спакойна перахрысціць у „бела-палякоў“ і прыпісаць іх да польскага насялення...

Ды ўжо мішне белымі ніткамі шыта гэта работа, і шкода часу вясыі на славах спорку с падобнымі лжыва-навуковымі тэорыямі. І беларусы на іх даюць найлепшы адказ сваёй творчай нацыянальнай працай, ня словам, а дэламі заяўляючы перад усім сведам, што

„жыў Беларус і будзе жыць“!
І. Мелешка.

У Вільні і ваколіцах.

× Вестка с палону. У Рэдакцыю „Гомана“ прыйшла вестка, што ў

палон у Аўстрыю ў палове гэтаго месяца папаў беларускі грамадскі працаўнік, Янка Станкевіч, вядомы ў беларускай прэсе пад імем „Янучонка“. Нейкі час ён працаваў у „Нашай Ніве“ і ў беларускай каталіцкай газэце „Беларус“ у Вільні. Перад самай вайной за беларускую прапаганду яго выдалі з духоўнай семінарыі, а сьледам за гэтым узялі ў салдаты.

× Прымусовая навука. Хаця прымусовая навука ў нашым краі ешчэ не заведзена, аднак, паводлуг выяўненняў ўласцей, асобы, падпісавшы заяву, што хочучы пасылаць дзяцей у школу, гэтым самым абязваюцца пільнаваць, каб дзеці хадзілі акуратна. Іначэй іх будуць караць.

× Паліцэйскі час. Ад 1 кастрычніка цывільныя асобы могуць хадзіць па вуліцах толькі да 10 г. вечара.

× Забарона прыносу прадуктоў. „Wilt. Ztg.“ напамінае, што ўсе лякая перавозка ці пераноска спажывных прадуктоў без спецыяльнага пазвалення ўласцей забаронена, і прадукты конфіскуюцца.

× Прадажа рыбы. На Троцкай вул., у местовай краме № 5, наладжана прадажа рыбы.

Ад 1 кастрычніка рыбу прадавацімудь на рыбным рынку акуратна ў кожным панядзелак, аўторак, чацьвер і пятніцу.

× Анлата тэлеграм. За тэлеграмы трэба плаціць за кожнае слова ў межах нашага краю, а так сама пасылаючы ў варшаўскае генерал-губэрнатарство і ў Нямецчыну, па 17 фэн., але за ўсю тэлеграму найменш 1 м. 60 фэн.

× Падвез напірос. Прыбылі вялікія партыі папірос, каторыя могуць зусім адовоціць патрэбу. Прадажа за вышэйшую цану, чым на іх напісана, забаронена, і прадаўцоў на заўве пакупцоў будуць за гэта караць.

× У міравым судзе. Сталяр Язэп Цівіліс і канцэлярыскі чыноўнік Турло ўначы с 17 на 18 жніўня прыйшлі ў кватэру Шмуля Пётака і Фейгі Табуа і, выдаваючы сябе за „крмінальную паліцыю“, рабілі обыскі. У Табуа яны ўзялі 13 руб. хабара. Суд засудзіў самазванцоў на 4 мес. ў вастрог кожнаго.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
26—27	+ 22,5°	+ 7,8°
27—28	+ 18°	+ 8°
28—29	+ 13°	+ 9°
29—30	+ 13°	+ 5°

З усяго Краю.

Краёвая Рада Курляндзіі.

Краёвая Рада Курляндзіі складаецца з гэтых 20 асоб:

прэстаўнікі вялікіх паноў — Куно Ган, бар. Алекс. Радэн, бар. Мікалай Мантэўфэль, бар. Фітінгоф, бар. Арвэд Ган, бар. Рудольф Гротгус;

прэстаўнікі дробных землеўласнікоў — стараста Эрнэст Сонэль, стараста Тодар Сірвінг, стараста Аўгуст Вэшнэ, гаспадар Кароль Білянд, стараста Ян Ранан, стараста Якуб Шмідт;

прэстаўнікі мест — галава Мітавы, Шмідт, адвакат Вільгельм Мэльвіль, з Лібавы, валадзелец друкарні Бэрзінг, з Лібавы, адвакат Ліч, з Гольдінгана;

прэстаўнік шляхты — князь Лівэн.

прэстаўнікі духавенства — лютэранскаго: глаўны суперінтэндэнт Бэрнэвіц, старшы пастар Бэрнэвіц; каталіцкаго: пробашч Ясэнас.

Латышскі прэстаўнік, Бэрзінг, з Лібавы, пасыла заяву:

«Нас мучыць адна забота: думка аб нашых братоў у Ліфляндзіі і аб магчымасці разлуці з імі. Мы маем цвёрдую волю і надзею не астацца разарванымі, а ізноў злучыцца разам. Гэту заяву я цвёрда жадаю падаць нямецкаму упраўленьню».

ЛІБАВА. У Курляндакай Радзі (Landtag) засядаюць ад места Лібавы немцы Мэльвіль, Адольфі, Баркоўскі, ад латышоў — Бэрзінг і Бірк і ад жыдоў — Фалькэнгоф.

Паварот удекачоў.

С прычыны заняцця немцамі Рыгі у наш край вертаецца 70.000 удекачоў. Яны едуць да хаты часцю вагамі, часцю вялікімі

Перажыткі паганскага сьветапагляду ў беларусоў.

(Гл. «Гоман» № 66—78).

Земля. Адношэньне беларуса да зямлі-карміцелькі носіць такжэ фэтышыстычны характар. Адпраўляючыся ў чужую старану, беларус бярэ жмэну роднай зямлі і, зашыўшы яе ў палатно, вешае на грудзях: калі прыйдзеца памёрці ў чужыне, то яго астанкі будуць спачываць разам з роднай зямліцай. Самая страшная прысяга для беларуса — гэта прысяга, учыненая з зямлёй у губе, або ў руцэ. Глыбока ўкаранілася сярод беларусоў паняццё аб зямлі, як аб агульнай для ўсіх маці. Вялікіх грэшнікоў земля не прыймае, выідае з магіл, не дае ім супакою. Вераць, што перад вялікімі народнымі бедамі земля стогне раніцамі, перад усходам сонца; перад голадам да стогну зямлі дамешываецца плач дзяцей.

Хлеб. Да хлеба беларус адносіцца з вялікай пашанай. Пячы хлеб павінна кабета «чыстая», бо іначэй ён не удасца. Крышыць хлеб, раскідваць яго — вялікі грэх: хто гэтак робіць, ня будзе мець хлеба. Лепей за ўсё хлебныя крошкі і скарычкі паліць у печы.

У сямейных урочыстасцях хлеб займае высокае мейсце. С хлеба варожаць. Калі ў печы хлеб разваліцца на дзьве палавіны — гэта ня к добраму: памрэ гаспадар, або гаспадыня. Калі ў мякішы зробіцца простападлая шчёлка — гэта варожаць блізкі раздзел сям’і, выхад замуж дачкі, або жаніцьбу сына.

Пашана каменяў. Адносна каменяў захавалася вера, што ў колішніе часы яны мелі чуюць, расьлі і множыліся; але, калі людзі прагневалі Бога, ён пракляў людзей і зямлю, — і земля перэстала радзіць, а камені перэсталі расьці. Шмат ёсць на Беларусі каменяў, аб каторых апавядаюць, што ў іх жылі краўцы, якіе шылі ўсім дарма. За работу ім прынасілі есці і піць. Гэта паказвае, што у даўнюю даўніну камені гэныя былі пашанаваны і ім складалі ахвяры. Гэтых каменяў, з якімі звязана тая, або іншая легенда, каменяў праслаўленых пудатворчай сілай, шмат ёсць у Беларусі.

Горы. На Беларусі высокіх гор німа. Тое, што тут называюць гарамі ня што іншае як толькі узгоркі, болей або меней высокіе. Аднак, ёсць немала гор, с каторымі звязаны легенды і забабонныя апавяданьня. Яны зводзяцца глаўным чынам да таго, што на ней-кай-то гарэ стаяла царква, або касцёл, і правалілася. Гэтыя легенды і апавяданьня тлумачацца тым, што ў даўныя часы на гарах былі паганскія копішчы (сьвятні) і аўтары. У беларускіх песьнях захаваліся намёкі паказваючы на тое, якое значэньне мелі горы у

абрадавых сьвятках. Гэтак у адной валачобнай песьні выхваляецца гаспадар, праславіўшыся сваім дзіўным дваром:

На яго дварэ ды стаяць горы,
Ды стаяць горы высокіе;
А на тых гарах лежаць бруссы,
Ды лежаць бруссы цісовыя;
А на тых бруссыях стаяць стаўбы
Ды стаяць стаўбы малеванне;
А на тых стаўбах ды вісяць катлы,
Ды вісяць катлы адліванне;
А пад катламі гараць агні,
А гараць агні ясьнееькіе,
Ды ідуць дымкі сіенькіе;
Там сідзяць дзядкі старэнькіе,
Вараць воскі жаўценькіе,
Сушаць сьвечы двайчастыя,
Двайчастыя і трайчастыя;
Спадзяюцца любых госьцейкоў,
Любых госьцейкоў — вялікоднікоў.

Гэта бязсумніва абраз паганскай жэртвы з народнымі банкетам. Зверхняя старана гэтай абрадавай урочыстасці вельмі вытрымана, — ад яе так і веє духам старасьвеччыны; але тут ужо «дзядкі старэнькіе», паганскія духоўнікі, ня востраць нажоў сталёвых, каб рэзаць казла, а варуць воскі, сучаць сьвечы ўжо не паганскаму, а хрысьціянскаму Богу. Гэта песьня верна старасьвечкім звычам, якіе вымагалі, каб вядомыя паганскія сьвяткі адбываліся на гарах.

І цяпер у Беларусі закліканьне васны і другіе веснавыя звычэй адбываюцца неадзоўна на гарах.

Пашана дрэў. Па сьгонышні дзень у Беларусі захавалася пакланеньне дрэвам, асабліва старым дубом. Не раіць рубачь дрэво, каторае скрыпіць, бо гэта верная прымета, што ў ім чалавечая душа мучыцца. Усе расьліны, вераць, размаўляюць між сабой, і ёсць такія людзі, што разумеюць іхню размову і з гэтай прычыны ведаюць, якая у якіх расьлінах крыецца гаручая сіла.

II.

Вышэй, у пачатку раздзелу, мы закранулі пытаньне аб процэсе уяўленьня сабе первабытным чалавекам акружаючых яго таін прыроды, якое выражалася у перанясенні ўласцівасцей чалавечай асобы на акружаючыя рэчы. Побач з гэтым, у душы первабытнаго

баркамі на раце Аа. Між імі пераважваюць селяне, у тым ліку кабаты. Але ёсць такжэ старцы і бацькі сямей.

БЕЛАСТОК. Начальнік упраўлення Беларуска-Гродня апавешчае новы загад аб галоўшчыне. Асобы, каторыя маюць у год больш за 800 м. даходу, плаціцімудь павялічаны налог, ды пры гэтым даходы з гандлю і прамышленасці ў тым даходзі не рахуюцца. Павялічаныя галоўшчына становіць: 1% ад даходу 800—1000 м., 2%—1000—2000 м., 3%—2000—3000 м., 4%—3000—4000 м., 5%—4000—5000 м. і 6%—пры вялікім даходзі.

БЕЛАСТОК. Тутэйшая работніцкая страўня адкрылася 21 лістапада 1915 г. За першы дзень яна выдала 100 абедаў, зімой 1915—1916 г.г. выдавала ў дзень сярэднім лікам 850. У каранты для хворых на тыфус выдано за зіму 50.000 порцій. У маі 1917 г. пры страўні заложэн прытулак для дзяцей. За час свайго існавання страўня выдала шмат больш за поўмільёна абедаў цэннасьцю на 90.000 м.

БЕЛАСТОК. У пазпрошлую суботу адзін старец, праваслаўны беларус, узлез у местовым лесі на дрэво, каб зрубачь сухое галель, ды зваліўся з дрэва, зламаўшы шыю і абездзве ногі. Яго знайшлі ўжо нежывога і ў той жа дзень пахавалі. Пры гэтым першы раз ад часу прыходу немцоў на пахаравах паяў хор.

ВІШНІЦЫ, влодаўскаго пав. У аднаго тутэйшаго селяніна ў начы укралі трох каней: сіўку, буланаго і каштана. Селянін суліць высокую награду таму, хто верне украдзеных каней.

ГРОДНЯ. Аднаго мясьніка, каторы прадаваў мяса не з бойні, пакаралі штрафам на 75 руб.

У Францішканскім Касьцёлі ад 2 да 4 кастрычніка будзе адбыцца 40-гадзінае набажанство.

МАРДВІЧЫ. Замест Замоша, станцыя дзеля паездаў назначана тут. Поезды стаяць тут ад 5 г. 36 м. да 5 г. 42 м. раніцы, ад 7 г. 45 м. да 7 г. 47 м. вечара, ад 9 г. 37 м. да 9 г. 39 м. раніцы і ад 9 г. 5 м. да 9 г. 8 м. вечара.

КОЎНА. Тарговы аддзел пры Stadthauptmann'e скупляе сьвежыя

каштаны па 6 м., сухіе—па 12 м., буковае семя—па 28 м. і жалуды—па 14 м. за 100 кілогр. (=6 пудоў). Апроч таго пры дастаўцы кожнаго цэнтнера можна купіць 1 расейскі фунт цукру за 2 м.

КОЎНА. Тутэйшыя школы распущаны да 17 кастрычніка.

ВІЛЬЯМПОЛЬ, пад Коўнай. На дарозі з Мімішканцоў у Кудранцы знайшлі дзясучынку 6—7 гадоў, каторая кажа, што яна — Ядвіга Макоўская з Мар'ямполя.

ПІЛЬВІШКІ. Хаця ўраджайня скрозь добры, ён вышэй леташняго. Ячмень не удаўся, асабліва слаба саломы. Затое бульба урадзіла добра.

СУВАЛКІ. „Так сама юбілей!“—Гэтымі днямі ў новым пункці дзеля ачысткі ад вошы ачышчана 10 тысячная асоба.

НОРВАЙЦЫ. Стараоста і жонка яго засуджаны на 300 м. штрафу кожны за тое, што с сабранаго у грамадзе дзеля аддачы нямецкай

уласці малака яны збіралі сьметанку.

СТРЭЛЬЦЫ, Оліцкаго пав. У месяцу чэрвені ў адзін вечар да ўдавы Альжбеты Ётаўтас прышло двое неведомых мужчын, асьляпілі яе электрычнай лямпай, павалілі на зямлю, пабілі крэпка яе і дачку і, каб перапалохаць, стрэлялі са стрэльб. Пасьля абрабавалі ўсю хату і ўцяклі. Адзін з іх, як выкрылося, быў Андрэй Томашунас, з Гуян. Аднак, цвёрдых улік не было, і сувальскі акружны суд апраудаў яго.

МІТАВА. Дзеля навуковых досьледаў аб руінах крыжацкіх замчышч у Курляндзіі вызван з Нямецкы спецыяліст, Барнард Шмідт.

ПЭРКУНЭН. Рыбакі Тамсон і Бірсэняк, едучы сюды з Лібавы купляць бульбу, выварнуліся з лодкай. Усю ноч яны бароліся с хвалямі і звалі аб помач, але дарма: Бірсэняк утануў, і толькі Тамсон выратаваўся.

ВЕСТКІ З РАСЕІ.

ЖЭНЕВА. Клемансо ў сваей газэці займаецца пытаньнем аб магчымасці расейскаго сепаратнаго міра. Калі Расея хочэ разарваць звязь з другімі саюзнікамі, дык Францыя мае право даць расейскім патрыэтам магчымасць вывясці ашуканую нацыю на правільную дарогу. Клемансо жадае хутчэйшаго сазыву парыжскай канфэрэнціі.

ПЕЦЯРБУРГ. (В.Т.В.). Ўсерасейская демократычная канфэрэнцыя адкрылася ў местовым театры пры ўсіх членах ураду і дыплематах.

Тэрэшчанко выйшоў у адстаўку. Габінэт цяпер чыста соцыалістычны.

С прычыны адкрыцьця канфэрэнціі ў Пецярбурзі адбыліся вялізарныя дэманстраціі за мір.

Орган рады раб. і салд. „Ізвестія“ с прычыны адкрыцьця канфэрэнціі піша: „Задачы яе—гэткіе: 1) знайсці дарогу дзеля супольнай працы ураду з демократычнымі саюзамі; 2) устанавіць формы упраўленьня да устаноў-

Новая
нямецкая ваенная пазыка

МУСІЦЬ

быць удачнай — іначэй
Англія узмацуецца дзеля
далейшай вайны! — Яна

МОЖЭ

быць удачнай,
бо у старонцы грошы
ёсць даволі! — І яна

БУДЗЕ

удачна — калі кожны
учыніць так, як бытцым
усё залежыць ад яго.

чэлавека развіваўся і другі працэс, каторы ў навуцы называецца *анімізмам*.

Сэнс анімізму тоўпіцца ў тым паняцьці, што чэлавека і ўсе акружаючыя яго рэчы — двайчасты; што яны складаюцца з відочнай, датыкальнай абалонкі, за якой укрываецца нешта няўлоўнае, тонкае, але ўсё-ж такі існуючае і цесна звязанае з нашым асабістым бытам, з нашымі мукамі і дабрабытам.

Уявіце сабе дзікуна, якому прысьнілося, што ён пайшоў у лова на аленя, забівае яго, сквапна п'е яго цёплую кроў, з'едае смачныя кавалкі мяса... Ён бачыць сваіх бацькоў, суседзёў і знаёмых, даўно памерлых. Словам, ён у сьне жыве поўным жыцьцём, крыху толькі адменным ад таго, што на яве.

Якое тлумачэньне можа даць дзікун усім гэтым з'явам? Якіе ён павінен зрабіць з гэтаго вывады? Ён непарушна лежаў, закрыўшы вочы, што сьведчаць быўшыя у часе сну ў хаці, а побач ясна памятае, што хадзіў, быў у ловах, еў, піў і інш. Пагадаць гэту супярэчнасьць можна толькі дапусьціўшы, што ў ім існуе другое «я», каторае можа пакідаць сваю абалонку, цэла і ісьці ў сьвет, іншы ад нашаго, бо ў гэтым сьвеці сустрачаюцца такія з'явы, якіх у гэтым сьвеці не ўбачыш. І, таго, што ён бачыў у сьне сваіх далёкіх знаёмых, ён робіць вывад, што гэтае „я“—іхныя душы, так сама, як і яго душа, могуць пакідаць цэла на болей, або меней доўгі тэрмін. С таго, што ён бачыў у сьне свайго дзеда або суседа, якіе даўно памерлі, ён робіць вывад, што памерла адно толькі грубая балона дзедава, а што ўнутрэная істота перасялілася ў іншы сьвет.

Перажыткі анімістычнаго характару жыва захаваліся у сьветаглядзе беларусоў. Але мы тут разгледзім толькі тые з іх, каторыя звязаны с прэдстаўленьнямі аб сьне і сонных сьнегах.

Між беларускіх селян захаваліся ешчэ пагляд, ўласцівы людзям цёмным, што ў часе сну душа выходзіць с цэла і ходзіць па гэтым і тым сьвеці. Па здогаду адных, душа як бытцым выцягаецца с цэла у кшталце бязконца доўгай стужкі, каторая астэецца адным канцом у чэлавеку, а другім можа быць, дзе хочэ. Другіе вераць, што душа ў часе сну выходзіць саўсім с цэла, а калі сьпячаго будзяць, — пасьпяшае назад. Крэпкі сон, калі чэлавека трудна разбудзіць, тлумачаць вялікім аддаленьнем душы ад цэла.

Сны — гэта тое, што бачыць душа у часе яе падарожы. У праўдзівасьці гэтаго беларусы німала не сумневаюцца. Толькі трэба бачэнае душой у часе сну ўмець раумець. Адгэтуль тлумачэньне

сноў. Адно разумеецца проста, другое алегорычна, або тлумачыцца наадварот, словам, даецца шырокі прастор фантазіі у тлумачэньні сноў.

З вышэй сказанаго часьцю відаць, што беларусы уяўляюць сабе душу, як нешта матэрыяльнае. Душа, паводле нашых селян, гэта «дух», пара, як у лазні, якая можа змяняць сваю форму і прыймаць розныя выглядз. Многа хто запэўняе, што будучы пры уміраючым, бачылі, як душа парай выходзіць з губы.

Па сьмерці чэлавека душа яго не адразу пераходзіць у замагільны сьвет: сорок дзён яна астаецца ешчэ ў роднай вёсцы; з іх сперша шэсьць дзён валодаецца каля дому і тры дні па сваей асёлцы. Пасьля гэтаго душа ідзе ўжо на той сьвет. Гэтыя пачародныя пераходы душы у яе замагільны сьвет сьвяткуюцца «памінальнымі сталамі», відавочна астаткамі паганскай трызны, абацёртымі на гэі думцы, што чэлавеку і па сьмерці трэба есьці і піць.

Першы памінальны стол устраіваецца ў дзень пахову і запрашаюцца да гэтаго столу ўсе быўшыя на хаўтурах. Абавязковыя стравы: куцьця, клёцкі і бліны; чым болей страў, тым большая пашана памёршаму. Застольныя гутаркі пасьвячаюцца памяці нябошчыка. Другіе памінальныя сталы—шасьціны, дзевяціны, сарочыны нічым ня рожняцца ад вышэйапісанаго.

У нас дагэтуль вераць, што вясной, разам з ажыўленьнем прыроды, с прабуджэньнем яе ад зімоваго сну, ажываюць і душы памерлых і выходзяць с сьнежных дамовак на вольны сьвет. Думаюць, што ім патрэбна піта і еда, але яны п'юць і ядуць рэдка: тры—чатыры разы у год. Дзеля здаволеньня гэтай патрэбнасьці і на знак пашаны к дзядом перыодычна устраіваюцца памінальныя сталы «дзяды».

Дзяды. Самыя урочыстыя дзяды бываюць вясной і ў восень. Вясной прыпадаюць «дзяды» на радаўніцу; гэта «нябошчыцкі вялікдзень» (аўторак пасля праводнай нядзелі) рожніцца ад іншых дзядоў тым, што ў гэты дзень панябошчыцкі банкет устраіваецца на магілках. У гэты дзень гаспадыні пакудуць «грыбкі», г. зн. тоўстыя бліны с пшоннай мукі на маслі і яйкох, збіраюць стравы з Вялікадня і, прыйшоўшы на магілкі, пакрываюць абрусом магілу і расьтаўляюць на ёй прынесенае, а самі кругом садовацца. Што не з'ядуць, пакідаюць на магілках.

Восенскіе, або Змітроўскіе «дзяды» (24-го кастрычніка) спраўляюцца ў хаці, пры багатай заставе, скароннымі стравамі сталю.

чаго сэйму; 3) дайсьці (угоды аб складзе і палітыце ўрадовай уласці».

Орган Горкаго „Новая Жізн“ востра нападае на саюзнікоў Расеі. У радах збунтаванага войска Корнілова, ішоўшага на Пецярбург, былі англіцкія панцэрныя самаходы з англіцкімі салдатамі. Англіцкія газеты называюць Керэнскаго баўтуном, а «Times» і французская „Visoig“ высказваюць жаль с прычыны неўдачы Корнілова.

ПЕЦЯРБУРГ. Дэмакратычную канферэнцыю адкрыў маршалак рады раб. і салд., Чхэйдзэ. Ён адзначыў вельмі цяжкое палажэнне старонкі і патрэбу ўтварэння рэволюцыйнага ўраду.

Бюро Канферэнцыі складаецца с 33 членаў, у тым ліку Чхэйдзэ, Цэрэтэлі, Авксент'ев і Чэрнов.

У сваёй прамове Керэнскі між іншым заявіў, што Корнілоў падаў ультыматум, жадаючы, каб усе перамены ў ўрадовай уласці адбываліся толькі пасля яго згоды. Калі ўрад не пачуе цвёрдага голасу канферэнцыі, дык справа рэволюцыі праіграная, тым болей, што на фронці падгатаўляюцца важныя здарэння, перашкодзіць каторым мы не маем сілы.

Адзін прамова заявіў, што наступленне, каторае выдэе справу рэволюцыі да пагібелі, гэта віна Керэнскаго. Рэволюцыя ня можа гадзіцца з вайной. Гэта большэвікі казалі заўсёды і кажуць цяпер.

Ходзяць чуткі, быццам Ленін ізноў апынуўся ў Пецярбурзі. Урад загадаў арыштаваць яго.

ПЕЦЯРБУРГ. Меншэвікі перавагай 81 галаса проці 77 высказаліся за коаліцыю з буржуазнымі дэпутатамі, але разам с тым 86 галасамі проці 51 зажадалі выключэння кадэтоў.

Соцнал-рэволюцыянеры высказаліся перавагай 91 галаса проці 87 за коаліцыю, выключаючы кадэтоў.

Большэвікі жадалі забаспечэння нетыкальнасці для Леніна, на што ўрад адказаў, што нетыкальнасць Леніна можа быць забаспечана толькі ў салі засяданьняў, але за яе межамі яго павінны арыштаваць. Гэды большэвікі адмовіліся ад жадання, каб Ленін прыняў учасьце ў канферэнцыі.

Ўвесь Пецярбург трывожна ждзё сур'ёзных разрухоў, да якіх прыгатаўляюцца большэвікі, каб скінуць Керэнскаго.

Ходзяць чуткі, быццам рада раб. і салд. прадляжала ўраду выпусціць да часу Корнілова і 32 арыштаваных з ім генэралоў, уважаючы, што яны былі толькі спаўніцелямі волі Керэнскаго, каторага і трэбало-б аддаць пад суд замест іх.

С прычыны запросін ваеннаго міністра, каб Каледін прыехаў у Глаўную Кватэру дзеля высьняення апошніх прыпадкоў між казакамі, казацкі з'езд забараніў Каледіну ехаць туды, бо жыццё яго у Глаўнай Кватэры будзе гразіць небаспека.

ПЕЦЯРБУРГ. На дэмакратычнай канферэнцыі Авксент'ев, Скобелев, Плеханов і Зарудный высказаліся за супольную работу з буржуазіяй.

Ваенны міністар Верхоўскі заявіў, што, ня глядзячы на добры ўраджай, армія церпіць ад недастачы прадуктоў с прычыны безладзды на чыгунках.

Ваенны губэрнатар Пецярбурга выдаў прыказ, што кожнаго, хто

прыедзе ў Пецярбург без спецыяльнага пазвалення, караімуць штрафам да 3.000 руб. або арыштам да 3 мес.

Фінляндзкі генэрал-губэрнатар загадаў аддаць пад суд членаў Фінляндзкага сэйму, каторыя гвалтам уварваліся ў сэйму і хацелі тамака зрабіць сход.

Староннік Леніна, Проскін, выпушчэны з вастрогу, сказаў на дэмакратычнай канферэнцыі прамову, каторая сваёй крайнасьцю напамінае прамовы французскіх яacobіноў. Прэдстаўнікі саюзнікоў дэмонстрацыйна пакінулі сэйму перад канцом прамовы.

З верасьня спыніліся зносіны з Архангельскім портам.

ГЭЛЬСІНГФОРС. Два члены фінляндзкага сэнату явіліся да Керэнскаго, дамагаючыся, каб у Фінляндзію той час выслалі 3 1/2 мільёна пудоў жыта, закупленаго Фінляндзіяй і ўжо аплочэнаго, дастаўка катораго ўсё адкладваецца.

ПЕЦЯРБУРГ. Б. ваенны міністар Сухомлінов за здраду гасударства, нарушэньне давер'я і ашуканство засуджэн у напраўчы вастрог на ўсё жыццё.

БЭРН. Жэнаў Сухомлінова самахоць паедзе у ссылку разам з мужэм.

З усяго сьвету.

БЭРЛІН. (В.Т.Б.). 28.IX. Імперскі канцлер Міхаэліс між іншым сказаў у сваёй прамове:

„У гэты момэнт я прымушэн адмовіцца ад апавешчэньня падробна аб нашых ваенных мэтах, каб не звязываць гэтым нашых будучых мірных дэлегатоў“.

БЭРЛІН. Глаўная Камісія Рэйхстагу на спецыяльным засяданьні будзе занімацца справамі Польшчы, Літвы і Курляндзіі.

РОТТЭРДАМ. Англіцкая работніцкая партыя, каторая дагэтуль выступала разам з лібэральнай партыяй, пастанавіла надалей выступіць незалежна, як трэйцяя партыя, і на найбліжэйшых выбарах ва ўсіх 600 выбарных округах выставіць сваіх асобных кандыдатаў. Гэтак работніцкая партыя акажэцца конкурэнтам для дзьвех даўнейшых партый пры заняцьці мейсц у міністэрстве і раздзелі ўрадовай уласці.

«Times» піше: „У нас ёсць даволі сільны рэволюцыйны рух. Наперадзі стаяць інтэлектуальныя маладыя людзі, напоеныя ідэямі марксізму“.

Смілі, маршалак англіцкаго саюза капальняных работнікоў, на гадавым сходзі шотландскіх работнікоў сказаў:

„Пакуль трывае вайна, аб сур'ёзных рэформах у Англіі нельга і думаць. Я стаю за тое, каб уразжэ пачаліся мірныя перагаворы дзеля ўстанаўленьня справядліваго для ўсіх ваюючых міра“.

АМСТЭРДАМ. 40 арыштаваных ірляндскіх сінн-фэйнероў пачалі галадоўку. Калі іх пачалі карміць пад прынукай, адзін з іх памёр. Яго сьмерць вызвала страшэннае абурэньне ва ўсей Ірляндзіі. Баяцца сур'ёзных разрухоў.

ТЭЛЕГРАМЫ.

Нямецкія апавешчэньня:

28. IX. Заходні тэатр:

Фронт Рупрэхта Баварскаго: На фронці Фляндрыі каля абеду агонь узмацаваўся. У вечары узняўся барабанны агонь на ўсходзі ад Іпра. Англічане вялі сільныя атакі на паўночным усходзі ад Фрэнзэнбэрга і ўздоўж дарогі ў Мэнін. Яны адбіты агнём і шыткамі і дзержадца толькі ў некалькіх лейках нашай баевой лініі. На фронці Артуа крапчайшая баевая чынасць.

Фронт нямецкаго Насьледніка: На поўначы ад Эн і ў Шампані — слабая чынасць. Пад Вэрдэнам вострая артылерыйская бітва.

Усходні тэатр:

Наагул, слабая баевая чынасць.

29. IX. Заходні тэатр.

Фронт Рупрэхта Баварскаго: Пасля востраго барабаннаго агня ў ваколіцах Зонэбэке пачаліся англіцкія атакі. Яны адбіты. Умацаваўшыся ўчора ў лейках на нашай баевой лініі ворагі сягоньня выкінуты адтуль.

Фронт нямецкаго Насьледніка: Пад Суассонам і Вэрдэнам агневая бітва значна крапчэла.

Лондон і іншыя пункты на англіцкім узбярэжжы абкіданы нашымі лятунамі бомбамі.

Усходні тэатр:

Фронт Леопольда Баварскаго: Слабая баевая чынасць на поўначы ад Дэвіны, на заходзі ад Луцка і на Збручу.

Фронт фэльдмаршалка Макензэна: Расейскіе атрады прабавалі перабрацца ў чоўнах цераз Сэрэт і дунайскі рукаў Сьв. Юр'я, але былі адкінуты.

30. IX. Заходні тэатр:

Без выдатных прыпадкоў.

Нашы лятуны атаквалі докі і склады ў Лондоні, Рэмгеці, Шырнэсе і Маргеці. Відаць былі пажары. Лятуны вярнуліся ўсе.

Аўстрыяцкія апавешчэньня.

ВЕНА, 29.IX. Італьянскі тэатр: На паўночным склоне Монтэ С. Габріэле баевая чынасць узмацавалася.

Нашы марскіе лятуны атаквалі станцыю для самалётаў Гэссі, пры Анконе. Станцыя ўзорвана. Нашы лятуны вярнуліся ўсе.

В. Ластоўскі, Завальная 7.

Новае выданьне „Смык Беларускі“ Ф. Богутэвіча.

Цэна 20 кап.

ВЕНА, 30. IX. Італьянскі тэатр: У палудзеннай часьці плоскагор'я Баінсіца і ля Монтэ С. Габріэле узняліся ўчора вострыя бітвы. Італьянцы нідзе не прарваліся.

Нашы лятучыя эскадры зрабілі налёт на станцыю самалётаў у Фэррары, зруйнавалі яе і вярнуліся назад ўсе.

КАЛЯ ВАЙНЫ.

БЭРЛІН. (В.Т.Б.). Нашы падводныя лодкі ў паўночных водах ізноў затапілі 26.000 тонн.

БЭРЛІН. (В.Т.Б.). У каналі Ляманш і Паўночным моры нашы падводныя лодкі затапілі ізноў 4 параходы, 2 парусьнікі і 1 рыбалова.

БЭРЛІН. (В.Т.Б.). У блокадным поясе навакол Англіі нашы падводныя лодкі ізноў затапілі 22.000 тонн.

БЭРЛІН. (В.Т.Б.). У каналі Ляманш і ў Атлянтыцкім акіане ізноў затаплены падводнымі лодкамі 4 параходы, 8 парусьнікоў і 1 рыбалоў.

Падайце шчасьцю руку!

Вялікая Гамбургская Держаўная Лётэрыя.

Вялізарныя шансы выйгрыша дае Гамбургская Держаўная Лётэрыя, розыгрыш каторой скоро адбудзецца.

Адзін мільён марак

— найвялікшы магчымы выйгрыш, або такжэ адзін с чародных:

900.000; 890.000; 880.000;
870.000; 860.000; 850.000

і т. д. Спецыяльна

500.000, 300.000, 200.000,
100.000, 90.000, 80.000, 70.000

і т. д.

Усяго ж разыгрываецца

13 мільёнаў 731 тысяча м.

Лётэрыя складаецца с 7 клас. Лёсы І класу высылала па офіцыйнай цэне:

2.50 м. — чверць лёсу,
5.00 м. — палова лёсу,
10.00 м. — цэлы лёс.

Спіс выйгрышоў і грошы — ўразжэ пасля кожнаго розыгрыша. Офіцыйныя пляны — дарма. Радзіцца купляць па некалькі лёсаў, бо тады шансы выйграць — шмат вялікшыя. Маім кліэнтам я ўжо сем разоў выплаціў вялікіе прэміі — апошні раз двойчы ў год 305.000 м і 303.000 м. С прычыны таго, што заказы заўсёды — вельмі чысьленныя і запас лёсаў шыбка расходзіцца, дык раджу даваць заказы чым хутчэй, найпазьней да 10 кастрычніка 1917 г.

Jos. Dammann, Hamburg.

Königstr. 50.

Фірма аснована ў 1851 гаду. Найстарэйшы і найбольш вядомы глаўны коллектор. Дробныя коллекторы, каторыя хочуць прыняць лёсы за працэнты на выгодных варуках, могуць заразжэ заўляцца

Ostram